

بِسْمِ اللّٰہِ الرَّحْمٰنِ الرَّحِیْمِ

نکرو نظر

شرعاً ہسپتا لوں اور NGOs پر زکوٰۃ لگتی ہے یا نہیں؟

پاکستانی معاشرے میں جوں جوں دین سے تعلق کمزور پڑتا جا رہا ہے، توں توں لوگوں کے رہجانات میں بعض غیر معمولی تبدیلیاں دیکھنے میں آرہی ہیں۔ ہم اپنے گرد و پیش ایک نئی چیز کا مشاہدہ کرتے ہیں اور اندر ہی اندر اس کو عجیب سمجھتے ہوئے اجنبيت محسوس کرتے ہیں، لیکن وقت گزرنے کے ساتھ ساتھ آہستہ آہستہ یہ احساس بھی کمزور پڑتا چلا جاتا ہے اور یوں ایک نئی چیز معاشرے میں اپنے وجود کو مستحکم کر لیتی ہے۔ یہ جدت طرازی اگر تو انفرادی سطح پر ہو تو اس کو پھیلنے میں وقت لگتا ہے، لیکن اگر اسے میدیا کے جدید ترین ذرائع کے ذریعے متعارف کرایا جائے تو پھر برسوں کیا، مہینوں میں یعنی چیز اپنی جگہ پیدا کر لیتی ہے۔ ضرورت اس امر کی ہے کہ معاشرے کے ذمہ دار عناصر اس حوالے سے اپنی ذمہ داری کو سمجھتے ہوئے معاشرے کی بخش پڑھ کر لوگوں کو درست سمت رہنمائی دیں تاکہ ہمارا معاشرہ الیٰ کیفیت کا شکار نہ ہو جائے کہ جس کا جی چاہے، محض ابلاغ کے بل بوتے پر عوام کو اپنے پیچھے لئے پھرے.....!!

ان دونوں رمضان المبارک اپنی برکتوں کے ساتھ امتِ اسلامیہ پر سایہ فگن ہے۔ چند سالوں سے رمضان المبارک کی آمد کے ساتھ ہی ایک نئے رہجان نے جنم لیا ہے جو جدید شہروں سے دیگر علاقوں کی طرف بڑی تیزی سے پھیلتا جا رہا ہے۔ رمضان المبارک سے ہفتہ عشرہ پہلے لا ہجور، کراچی اور اسلام آباد جیسے شہروں کی شاہراہیں زکوٰۃ حاصل کرنے کی مہماں کا مرکز بن جاتی ہیں۔ اور مختلف خوبصورت نعروں، دیدہ زیب بیزوں اور بورڈوں کے ذریعے کئی ایک گروہ مسلمانوں کی زکوٰۃ سیٹنے کے لئے میدان میں اتر آتے ہیں۔ ان میں زیادہ تعداد تو ہسپتا لوں کی ہے جس کے ساتھ ساتھ اب تعلیم اور رفاه عامہ کے دیگر کاموں کے لئے بھی اشتہاری سرگرمیاں شروع ہو چکی ہیں۔ آج سے صرف چند برس پہلے دیکھیں تو زکوٰۃ کے حوالے سے اس رہجان اور سرگرمی کا کوئی وجود نہیں ملتا۔

ایک طرف اسلام کے ایک اہم ترین فریضے کے حوالے سے قوم میں پروان چڑھایا جانے

والا یہ ایک نیا رجحان ہے، جو شاہرا ہوں سے بڑھ کر اب اخباروں، ویب سائٹوں اور متعدد اُن وی چینلوں تک پھیلتا جا رہا ہے۔ دوسری طرف سوے اتفاق سے یہی وہ سال ہیں جن میں اسلام کی خدمت کرنے والے اداروں پر عالمی طاقتوں کی آشیر با د سے عرصہ حیات تگ کرنے کی جوئی مہم بھی شروع کی گئی ہے۔ عالم اسلام میں دین کے حوالے سے عظیم خدمات انجام دینے والے اداروں کو نہ صرف بلکہ لستِ رہیں، کر دیا گیا بلکہ بیکوں میں ان کے اثاثے بھی مسجد کر دیئے گئے۔ ان کے معادن میں کو طرح طرح سے دھمکیا گیا اور ان کے حسابات کی جانچ پڑتال کے نام پر ان میں دخل اندازی کو پروان چڑھایا گیا۔ بظاہر یوں نظر آتا ہے کہ دینی اداروں کی سرگرمیوں کو محدود کر کے اور انہیں ڈر ادھکا کر عوام کے جذبہ خیر و اancaق کا رخ گھض انسانی مصالح کی طرف موڑا جا رہا ہے۔ اس کوشش میں حکومت کے ساتھ ساتھ وہ ملٹی نیشنل کمپنیاں بھی شامل ہیں جو سیکولر اداروں کے لئے بھاری بھر کم اشتہاری مہم کو سپانسر کرتی ہیں۔ یاد رہے کہ یہ وہی ملٹی نیشنل کمپنیاں ہیں جو معاشرے میں فسق و فجور اور إلحاد و اباہیت کو پروان چڑھانے والے میلوں اور تہواروں کو بھی ہائی جیک کر کے مسلم عوام کی اپنی مخصوص ذہنیت کے مطابق رجحان سازی کا مکروہ کردار ادا کرنے میں پیش پیش رہتی ہیں۔

قابل توجہ امر ہے کہ آخری ایک دوساروں سے یہ رجحان زکوٰۃ سے بڑھ کر دیگر صدقات تک بھی وسیع ہوتا جا رہا ہے جیسا کہ گذشتہ برس عید الاضحی کے موقع پر سندھ میں قربانی کی کھالوں کو جمع کرنے والے لوگوں میں ایم کیو ایم کافی متھر نظر آئی۔ جو جماعت اپنے پھیلائے ہوئے خوف و دہشت کی بنا پر لوگوں سے بھتے لینے میں مشہور ہو، اگر وہ لوگوں سے قربانی کی کھالیں بھی جمع کرنا شروع کر دے تو کسی کو کیا مجال انکار ہے! اس پر طرہ یہ کہ بعض مقامات پر پیپلز پارٹی نے بھی قربانی کی کھالوں کو جمع کرنے میں دلچسپی و دکھائی.....!

ہماری نظر میں اس سارے عمل کے پیچھے بنیادی مسئلہ لوگوں کی دین سے والہنگی میں کمی، تصورِ دین میں تبدیلی، بے عملی اور اسلامی احکامات سے لامعنی ہے۔ اول تو عام لوگوں کو زکوٰۃ دینے کی توفیق ہی خال خال ہوتی ہے، اس کے بعد جو لوگ کسی وعظ و تلقین کی بنا پر زکوٰۃ دینے پر آمادہ ہو جاتے ہیں تو انہیں یہ علم ہی نہیں ہوتا کہ اسلام کی رو سے اس کے مصارف کیا ہیں؟ یہ بات باعمل مسلمانوں کے لئے بھی ایک اچھبے کی حیثیت رکھتی ہے کہ اسلام کی رو سے زکوٰۃ کے مصارف میں 'مریض' یا 'تعلیم' سرے سے شامل ہی نہیں ہے۔ غالباً ایم کیو ایم یا پیپلز پارٹی

ایسی سیکولر جماعتوں کو صدقہ، زکوٰۃ حاصل کرنے میں اس بنا پر کامیابی حاصل ہو جاتی ہے کہ لوگ زکوٰۃ کو کسی بھی کار خیر بلکہ عوامی کام کا مناسب مصرف سمجھتے ہیں، جبکہ اسلام کا تصور صدقہ و خیرات ایک غیر مسلم کے ڈونیشن کے تصور سے کافی مختلف ہے۔

زیر نظر تحریر میں بھی کوشش کی گئی ہے کہ زکوٰۃ و صدقات کے حوالے سے اسلامی مصارف کو کتاب و سنت سے پیش کیا جائے تاکہ جو لوگ اللہ کو راضی کرنے اور اپنا شرعی فرض ادا کرنے کے لئے اپنے مال کو خرچ کرنے پر آمادہ ہو جاتے ہیں، وہ محض لاعلمی کی بنا پر اس کو درست جگہ پر صرف نہ کر کے اپنے فریضے کی ادائیگی سے محروم نہ رہ جائیں۔

اسلام نے نماز کی طرح ہر صاحبِ نصاب مسلمان پر زکوٰۃ کو فرض قرار دیا ہے، اور یہ فریضہ نہ صرف اسلام کے بنیادی پانچ اركان سے ہے بلکہ ہمیشہ سے اللہ کے فرستادہ پیغمبروں کے ذریعے جاری و ساری رہا ہے۔ اسلامی تقاضوں کے مطابق اس کی ادائیگی کے بہت فضائل اور اس کو نظر انداز کرنے والوں کے بارے میں بڑی تعداد میں وعیدیں زبانِ رسالت سے ادا ہوئی ہیں۔ یہی وجہ تھی کہ حضرت ابو بکرؓ نے زکوٰۃ ادا نہ کرنے والوں کے خلاف کلمہ طبیہ کے اقرار کے باوجود کبار صحابہؓ کی معیت میں جنگ جیسا علگین اقدام کیا۔ مسلمان رمضان المبارک میں زکوٰۃ اس لئے ادا کرتے ہیں کہ زکوٰۃ کے لئے ضرورت سے زائد مال پر ایک سال گزarna ضروری ہے، چنانچہ آسانی اور حصول برکت کے لئے رمضان کے مہینے میں اس فریضے کا پورا کیا جانا مسلم معاشروں کی روایت بن چکا ہے۔ رمضان المبارک میں ثواب کا کئی گناہ بڑھ جانا بھی اس مہینے میں ادائیگی زکوٰۃ کا ایک سبب ٹھہرتا ہے۔

اگر زکوٰۃ کے نصاب اور احکام پر ایک نظر ڈالی جائے تو معلوم ہوتا ہے کہ ہمارے معاشرے کے نصف سے زائد لوگ زکوٰۃ ادا کرنے کے قابل ہیں، لیکن دینی احکامات سے علمی، مادیت پرستی اور بے عملی کے باعث ۵ فیصد سے بھی کم لوگ بمشکل زکوٰۃ ادا کرتے ہیں اور ان میں بھی اسلامی احکامات کی مکمل پاسداری کرنے اور پوری طرح زکوٰۃ ادا کرنے والوں کی تعداد بلا مبالغہ ایک فیصد سے بھی کم ہے۔ جیسا کہ آئندہ صفحات میں اس حوالے سے بعض حیلوں اور شبہات کا تذکرہ بھی کیا جا رہا ہے جن کا متدين مسلمان بھی شکار ہو جاتے ہیں۔ اگر کسی مسلم معاشرے میں زکوٰۃ کو صحیح طور سے ادا کیا جائے تو اس معاشرے سے غربت اور محتاجی کا لینی خاتمه ہو سکتا ہے، جیسا کہ ماضی میں اس کا تجربہ بھی بار ہو چکا ہے۔

فریضہ زکوٰۃ کی اس قدر اہمیت کے پیش نظر اللہ تعالیٰ نے زکوٰۃ کے مصارف کو قرآن کریم میں واضح طور پر بیان کر دیا ہے۔ زکوٰۃ محسن ایک صدقہ نہیں ہے جس کو ہر خیر کے کام پر صرف کیا جاسکے بلکہ اس کے مصارف میں متعینہ افراد اور محدود مددات ہی شامل ہیں۔ اگر ان مصارف کو پیش نظر نہ رکھا جائے تو فریضہ زکوٰۃ سے عہدہ برآ نہیں ہوا جا سکتا۔ ان مصارف کی تفصیل فقہ کی کتب میں بڑی تفصیل کے ساتھ موجود ہے، سردست جو سوال پاکستانی معاشرے میں درپیش ہے، اس حوالے سے ایک مختصر جائزہ پیش خدمت ہے

ولٹن عزیز میں زکوٰۃ کے حوالے سے اس نئے رجحان کا آغاز عمران خاں کے شوکت خانم ہسپتال سے ہوا اور انہوں نے ملٹی نیشنل کمپنیوں کے تعاون سے صدقات و زکوٰۃ وصول کرنے کے کام کو پیشہ وارانہ بنیادوں پر ترقی دی۔ عمران خاں کا قومی کردار تو قابل قدر ہے، البتہ ذاتی طور پر سیتاوانٹ سکینڈل اور ایک یہودی خاندان کی لڑکی سے ان کی شادی اور پھر جداگانہ نے ان کے اپنے کردار اور شخصی تر جیجات پر بہت سے سوالیہ نشان چھوڑے ہیں۔

اس کے بعد، ان کی دیکھا دیکھی ایک بدنام گلوکار ابرا الحق نے 'سہارا ٹرست' کے نام سے نارووال میں ایک ہسپتال قائم کر کے زکوٰۃ جمع کرنے کا کام شروع کیا۔ ان کے گانے لچرپن اور بیہودگی میں اپنی مثال آپ ہیں جو اسی خاصیت کی بنا پر نہ صرف کئی گلی محلوں میں جھگڑوں کا باعث بن چکے ہیں بلکہ عدالتوں نے بھی انہیں عورت کی توہین پر مبنی قرار دیا ہے۔ انہوں نے اسلام کے تصور صدقہ و زکوٰۃ کو محروم کرنے سے بڑھ کر اُس سے عگین مذاق کا ارتکاب کیا ہے۔ مثلاً ان کا نعرہ ہے کہ ”قربانی اللہ کے لئے، تفتح آپ کے لئے۔“ کھال کی رسید دکھا کر ابرا الحق کا شوافت دیکھیں۔ یہ آفر اسلامی تعلیمات کو مسخ کرنے کے مترادف ہے!

اسی طرح فلمی اداکارہ اور رقصہ میرا کی 'شفقت' نامی این جی او ہے، جن کا کہنا ہے کہ ”پاکستان میں ڈانس کلب ہونا بہت ضروری ہیں، کیونکہ لوگ ڈپریشن کا شکار ہیں اور ان کے لئے تفتح بہت ضروری ہے۔“

گلوکار اور ڈانس جواد احمد کی تنظیم ایجوکیشن فارآل، اور شہزاد رائے کی 'شیٹر' نامی این جی او ہے۔ یہ لوگ بدنام پاپ سنگر ہیں جو گاتے ہوئے پورے ہال میں موجود لڑکے اور لڑکیوں کو اپنے ساتھ لے کر ناپنے اور گانے پر مجبور کرتے ہیں۔

انہی لوگوں کی دیکھا دیکھی بے شمار شہری ہسپتال بھی اس میدان میں کوڈ پڑے ہیں۔ بعض

تعلیم کے نام پر مثلاً ریڈ فاؤنڈیشن، بعض ٹی وی میزبان مثلاً عامر لیاقت حسین کی طرح اپنی والدہ محمودہ سلطانہ فاؤنڈیشن کے نام پر رفاقتی خدمات کے لئے ادارے بنائے یہیں ہیں اور اس کے لئے میڈیا کے تمام ذرائع بے دریغ استعمال کر رہے ہیں۔ اسی نوعیت کے اداروں میں ”فاطمید“ اور ”سننس فاؤنڈیشن“ وغیرہ جیسے بیسیوں ادارے ہیں جو زکوٰۃ حاصل کرنے کی مہم میں بڑھ چڑھ کر حصہ لیتے ہیں۔ آئیے ان ہسپتا لوں اور اداروں کے بارے میں اسلام سے رہنمائی لیتے ہیں کہ کیا ان پر زکوٰۃ کو صرف کیا جاسکتا ہے یا نہیں؟

قرآن کریم میں سورۃ التوبہ کی آیت نمبر ۲۰ مصارف زکوٰۃ کے بارے میں ہے:

﴿إِنَّمَا الصَّدَقَاتُ لِلْفُقَرَاءِ وَالْمَسْكِينِ وَالْعَوْلَيْنِ عَلَيْهَا وَالْمُؤْلَفَةُ قَلْوَبُهُمْ وَفِي الرِّقَابِ وَالْغُرَمِينَ وَفِي سَبِيلِ اللّٰهِ وَابْنِ السَّبِيلِ فَرِيْضَةٌ مِّنَ اللّٰهِ﴾
”بلاشبہ صدقات تو فرا اور مساکین کے لئے ہیں، اور ان کے لئے جو زکوٰۃ جمع کرنے کے کام پر مامور ہو، جن کی تالیف قلب مطلوب ہو، نیز یہ گردنوں کو چھڑانے اور مقروض کی مدد کرنے اور فی سبیل اللہ میں، اور مسافروں کے لئے ہیں۔ یہ اللہ کی طرف سے عائد کیا ہوا فریضہ ہے۔“

اس آیت میں زکوٰۃ کے آٹھ مصارف بیان کئے گئے ہیں جن میں اتنا ۳ اور آٹھواں مصرف زکوٰۃ کے ایسے مصارف ہیں جن میں زکوٰۃ افراد کو دی جاتی ہے۔ یعنی فقیر، مسکین، زکوٰۃ جمع کرنے والے، جن کی تالیف قلب مقصود ہو اور مسافر..... ان متعین افراد کو قرآن کریم نے لے کے ذریعے بیان کیا ہے جس کا الفاظی ترجمہ ان کے واسطے ہے۔ (”فقہ الزکوٰۃ“، مترجم: ۱۳۰/۲)

جبکہ ۵ تا ۷، تین مصارف وہ ہیں جو افراد کی بجائے مدت ہیں۔ ان کو قرآن نے لے کی بجائے فی سے ذکر کیا ہے۔ یعنی گردن آزاد کرنے میں، چٹی پڑنے میں اور فی سبیل اللہ میں۔ یہی وجہ ہے کہ زکوٰۃ غلام کو نہیں دی جاتی بلکہ اس کے مالک کو ادا کی جاتی ہے، ایسے ہی مقروض کو مال ادا کرنے کے بجائے زکوٰۃ کا مال درحقیقت قرض دینے والے کو ملتا ہے۔ یہی صورت حال فی سبیل اللہ کے بارے میں بھی ہے۔

ان آٹھ مصارف میں شامل افراد یہ ہیں: ① فقیر سے مراد تو ایسا مسلمان ہے جس کے پاس اپنی حاجت و ضرورت کا نصف بھی موجود نہ ہو..... ② اور جس کے پاس کچھ مال تو موجود ہو لیکن اس کی ضروری حاجت پوری نہ ہوتی ہو تو وہ مسکین ہے..... ③ تیسرا مصرف وہ افراد جو زکوٰۃ کو جمع کرنے والے ہیں، یعنی وصول کرنے والا، حساب لکھنے اور حفاظت وغیرہ کرنے

والا..... ④ تالیف قلب سے مراد کنبہ / قبیلہ کا ایسا بڑا شخص ہے جس کی بات سنی جاتی ہو، اس تعاون سے اس کے شر و ضر میں کمی کا امکان ہو، یا اس صدقہ کے ذریعہ عملاً اس کے اسلام لانے کا قوی امکان ہو..... ⑤ گردن آزاد کرنے سے مراد کسی غلام کو آزادی دلانے میں مالی ادائیگی سے مدد کرنا، یا مسلمان قیدیوں کو فارسے آزاد کرنا وغیرہ..... ⑥ غارم سے مراد ایسا مقروظ شخص ہے جس نے اجتماعی یا ذاتی مفاد کے لئے قرضہ لیا لیکن تنگ دستی کی بنا پر وہ اسے ادا کرنے پر قادر نہیں رہا۔ آخری دو مصارف ⑦ فی سیمیل اللہ اور ⑧ مسافر ہیں۔

○ قرآن کریم نے صدقات کی تقسیم کی جو ترتیب بیان کی ہے، ان کی تقسیم میں بھی یہی ترتیب پیش نظر رکھنی چاہئے یعنی پہلے فقرا، پھر مسَاکین، پھر اس پر کام کر نیوالے وغیرہ، آخر تک جو بات یہاں خصوصیت سے قابل توجہ ہے وہ یہ ہے کہ زکوٰۃ کو صرف انہی مصارف پر خرچ کیا جاسکتا ہے، جن کا تذکرہ قرآن کریم میں آیا ہے۔ جیسا کہ قرآن کریم میں مصارف زکوٰۃ کی آیت کے شروع میں موجود لفظ اِنَّمَا سے جو کلمہ حصر ہے یہی معلوم ہوتا ہے۔ دور نبوی کا ایک واقعہ اس سلسلے میں واضح دلیل ہے کہ نبی کریم ﷺ کے پاس زیاد بن حارث صدائی نامی ایک صحابی نے آکر زکوٰۃ میں سے کچھ دینے کا مطالبہ کیا تو آپ نے فرمایا:

«إِنَّ اللّٰهَ لَمْ يَرِضْ بِحُكْمِ نَبِيٍّ وَلَا غَيْرِهِ فِي الصَّدَقَاتِ حَتَّىٰ حَكْمٌ هُوَ فِيهَا فَجَزَّ أَهَا ثَمَانِيَةً أَجْزَاءٍ إِنَّمَا مِنْ تِلْكُ الْأَجْزَاءِ أَعْطِيْتُكُمْ» (سنن ابو داود: ۱۶۳۰)

”اللہ تعالیٰ نے زکوٰۃ کے مصارف کو کسی نبی وغیرہ کے رحجان (حکم) پر نہیں چھوڑا بلکہ اس کی تفصیل بذات خود نازل فرمائی۔ چنانچہ اس کو ۸ مصارف میں بانٹ دیا۔ اگر تو ان ۸ مصارف میں سے کسی ایک میں ہے تو پھر میں تجھے بھی دے دیتا ہوں (ورنہ نہیں)۔“

اس فرمان نبوی سے واضح طور پر معلوم ہوتا ہے کہ زکوٰۃ کے مصارف کے سلسلے میں کوئی امتی تو کجا، سید المرسلین ﷺ بھی تصرف کرنے کے مجاز نہیں۔ چنانچہ زکوٰۃ صرف انہی مصارف میں خرچ کی جاسکتی ہے جن کا تذکرہ اس آیت میں بیان ہوا ہے، اس کے مساوا نہیں۔

○ اگر کوئی شخص لاعلمی میں کسی ایسے شخص کو زکوٰۃ دے دے جو اس کا حقیقی مصرف نہیں ہے تو متعدد علماء کرام کا فتویٰ یہ ہے کہ ایسے شخص کو چاہئے کہ نفع سیمیت وہ مال زکوٰۃ اس شخص سے واپس لے کیونکہ ایسی صورت میں اس کی زکوٰۃ ادا نہیں ہوتی اور اسے دوبارہ ادا کرنا ہوگی، البتہ فقیر شخص کے سلسلے میں غلطی کھانے پر دوبارہ ادا نہ کرنے کی گنجائش ہے۔ (السیل الجرار: ۸۱۶/۱)

آئیے؛ مذکورہ بالا بنیادی تصور کو ذہن میں رکھتے ہوئے اپنے پیش نظر مسئلہ کا جائزہ لیں۔
اسلام کی رو سے مذکورہ بالا ادارے اور اس نوعیت کی دیگر این جی او زکوٰۃ حاصل کرنے کی مجاز
نہیں ہیں جس کی وجہات اور شرعی ممانعات حسب ذیل ہیں:

غیر مسلم پر زکوٰۃ نہیں لگتی!

① اسلام کی رو سے زکوٰۃ صرف مسلمان پر ہی صرف کی جاسکتی ہے، غیر مسلم کو زکوٰۃ نہیں
دی جاسکتی۔ جیسا کہ مشہور ارشاد نبوی ہے، جو آپؐ نے حضرت معاویہؓ کو یمن بھیجتے ہوئے فرمایا:
«أَنَّ اللَّهَ أَفْتَرَ رُضُّ عَلَيْهِمْ صَدَقَةً فِي أَمْوَالِهِمْ تَؤْخُذُ مِنْ أَغْنِيَائِهِمْ وَتَرُدُّ عَلَى
فَقَرَائِهِمْ» (صحیح بخاری: ۱۳۰۸) ”اللّٰہ تعالیٰ نے مسلمانوں کے مالوں میں صدقہ (زکوٰۃ) فرض
کیا ہے جو ان کے امراء سے لے کر ان کے فقراء پر صرف کیا جائے گا۔“

چنانچہ ایسا غیر مسلم جس کی مال زکوٰۃ سے تالیف قلب کر کے اس کے اسلام لے آنے کی
قویٰ امید نہ ہوتا یہے کافر کو زکوٰۃ کا مال نہیں دیا جاسکتا۔ اس سلسلے میں ہر کافر اور اس کافر میں فرق
کرنا ضروری ہے جس کے مسلمان ہونے کی توقع ہو۔ (المغنى: ۲/۳۲۹ تا ۳۲۷، حاشیہ دسوی: ۱/۳۹۵)

علامہ ابن منذرؓ نے اس بات پر مسلم علماء کا اجماع ذکر کیا ہے کہ
أَجْمَعُوا عَلَى أَنَّ الذِّمِّيَ لا يُعْطَى مِنَ الزَّكُوٰۃ وَلَا يُعْطَى الْكَافِرَ
وَالْمَمْلُوكَ وَلَا نَعْلَمُ فِيهِ خَلَافًا (المغنى: ۲/۳۲۷)

”اس امر پر مسلمانوں کا اجماع واتفاق ہے کہ ذی (ایسا غیر مسلم جو مسلمانوں کے علاقہ میں
رہتا ہو) کو زکوٰۃ نہیں دی جائے گی کافر چاہے غلام ہو یا آزاد، اس کو زکوٰۃ نہیں دی
جاسکتی۔ اس مسئلہ میں جملہ مسلمانوں میں کوئی اختلاف نہیں ہے۔“

معلوم ہوا کہ کافر پر زکوٰۃ کا مال صرف کرنا درست نہیں۔ جبکہ ہمارے پیش نظر سرکاری
و پرائیویٹ ہسپتال اور دیگر رفاهی این جی او ز میں اس حوالے سے کوئی امتیاز نہیں برداشتا کہ
وہاں مال زکوٰۃ سے غیر مسلم فائدہ اٹھا رہا ہے یا صرف مسلمان۔ البتہ زکوٰۃ کے برعکس نفعی
صدقات بعض صورتوں میں غیر مسلم کو بھی دیے جاسکتے ہیں۔

مریض شخص، زکوٰۃ کے مصارف میں شامل نہیں!

② اوپر قرآن کریم سے مصارف زکوٰۃ کا تذکرہ کیا گیا ہے، اس کا مطالعہ توجہ سے کیا
جائے تو معلوم ہوتا ہے کہ ان مصارف میں مریض شخص شامل نہیں۔ ہمارے ہاں عام طور پر

مریض کو بھی زکوٰۃ کا مستحق سمجھا جاتا ہے، جبکہ مرض کی بنا پر زکوٰۃ کا کوئی استحقاق نہیں۔ چنانچہ ایسا مریض شخص جو صاحبِ استطاعت ہو، اس پر زکوٰۃ کو صرف کرنا جائز نہیں اور اس امر پر تمام علماء میں اتفاق ہے۔ (کوئی فقہی انسائیکلو پیڈیا: ۳۱۲/۲۳) جس کی بنیاد نبی ﷺ کا یہ فرمان ہے:

«لَا حَظَّ فِيهَا لِغُنْيٰ وَ لَا لِقُوَّى مُكْتَسِبٌ» (سنن ابو داؤد: ۱۳۹۱ صحیح)

”زکوٰۃ میں مال دار شخص کا کوئی حق نہیں، نہ ہی کسی قوی، کمانے کی صلاحیت والے کے لئے“

مذکورہ بالا ہستاں میں زکوٰۃ کو غریب لوگوں کے علاج تک محدود رکھنے کی بجائے اس سے کئے جانے والے مفت یا بارعایت علاج سے زیادہ تر وہی لوگ فائدہ اٹھانے میں کامیاب ہو جاتے ہیں جو خود با اثر یا قوی روابط کے حامل ہوں۔ چونکہ یہاں زکوٰۃ امیر و غریب کے امتیاز کے بغیر ہر مریض پر صرف کی جاتی ہے، اس بنا پر بھی ان اداروں میں زکوٰۃ جمع کرنا درست نہیں ہے۔

زکوٰۃ سے ہستاں کی عمارت یا مشینری نہیں خریدی جاسکتی!

❷ زکوٰۃ کا اولین مستحق فقیر یا مسکین شخص ہے کیونکہ یہ بنیادی طور پر مالی عدمِ توازن اور غربت کا ایک موثر علاج ہے۔ ایسے ہستاں جو صرف فقراء و مسکین کے لئے مخصوص رکھنے کا اہتمام کیا جاتا ہو، وہاں بھی زکوٰۃ کو ادا کرنے میں بعض احتیاطوں کو پیش نظر رکھنا چاہئے۔ زکوٰۃ کا مصرف کسی غریب کا براہ راست مفاد ہی ہونا چاہئے، بالواسطہ مفادات سے بچنا چاہئے جیسا کہ آغاز میں ہم ذکر کر آئے ہیں کہ ۸ میں پانچ مصارف افراد کے لئے مخصوص ہیں اور غریب و مسکین شخص ان میں سرفہرست ہے۔ چنانچہ بعض ہستاں میں زکوٰۃ کی رقم سے مہنگی مشینری خریدی جاتی یا اسے عملے کی تجوہوں، تعمیر اور دیگر مددات میں صرف کیا جاتا ہے تو یہ بھی زکوٰۃ کے مصارف میں شامل نہیں ہے۔ بلکہ اس مشینری یا عمارت اور انتظام و انصرام سے امیر و غریب کیسے طور پر، اور اکثر اوقات امراء ترجیحی طور پر فائدہ اٹھاتے ہیں، اس لئے ہستاں اور این جی اوز کو زکوٰۃ دیتے ہوئے شریعت کے اس پہلو کو بھی نظر انداز نہیں کرنا چاہئے۔

زکوٰۃ کے سلسلے میں حنفی فقہا نے تمدیک یعنی فقیر یا مسکین وغیرہ کو بلا عوض مال کا مالک بنا دیتا، کو بنیادی شرط قرار دیا ہے۔ یہ شرط احتراف کے ہاں بنیادی حیثیت رکھتی ہے جس کی بنا پر مالی زکوٰۃ کو ہستاں اور مشینری میں لگانے کی کوئی گنجائش نہیں رہتی، روتحمار میں ہے:

”حُنفی فقہا کا اتفاق ہے کہ زکوٰۃ کو شخصی ملکیت بنانا ضروری ہے اور زکوٰۃ کو کسی بھی ایسے کام میں صرف کرنا درست نہیں ہے جس میں تمیک نہ ہو۔“ (ج ۲۶ ص ۸۵)

زکوٰۃ کی رقم مارکینگ اور تعیشات و نمائش پر صرف نہیں کی جاسکتی

④ چند سالوں سے جن ہسپتالوں نے زکوٰۃ جمع کرنے کے کام کو پیشہ وارانہ بنیادوں پر شروع کیا ہے، ان کے ہاں زیادہ سے زیادہ زکوٰۃ جمع کرنے کے لئے بھاری اخراجات پر مشتمل مارکینگ مہم شروع کی جاتی ہے۔ ان کی کامیابی کا سارا انحصار زیادہ سے زیادہ اور ہم جہتی ایڈورٹائزنگ پر ہوتا ہے۔ ایسے ہی ان اداروں کے زکوٰۃ و صدقات سیکشن، کے عملے کے بھاری اخراجات اور لاکھوں روپے کی تجویزیں ہوتی ہیں۔ جبکہ اسلام میں نہ تو تجویزیں کے نام پر مالی زکوٰۃ پر اس تعیش کی کوئی گنجائش ہے اور نہ ہی کسی مارکینگ مہم کی کوئی ضرورت۔ مارکینگ کے ان غیر معمولی اخراجات کو مالی زکوٰۃ کی مدد سے صرف کرنا شریعت کے منشا سے تجاوز ہے۔ انسانی صحت کے ان اداروں کا یہ لادین کلچر روحانی و مذہبی صدقات کے موزوں استعمال کے لئے نامناسب ہے۔

یہ جدید پرائیویٹ ہسپتال جس طرح اشتہاری مہم چلاتے ہیں، اور اس سلسلے میں میڈیا کے ہر ذریعے کو استعمال کرتے ہیں، اس پر اُٹھنے والے اخراجات کا اندازہ کسی ایسے ادارے کے مارکینگ بجٹ کو دیکھ کر بخوبی کیا جاسکتا ہے۔ مالی زکوٰۃ کے ذریعے پر آسائش سہولیات اور بھی تجویزیں لینے کا بھی کوئی جواز نہیں بلکہ زکوٰۃ کا یہ مال نمود و نمائش اور اسراف و آسائش کی بجائے سادگی اور متانت سے شریعت کے متعین کردہ مصارف میں ہی خرچ ہونا چاہئے۔

ممکن ہے بعض لوگ اس رویے کو ”علمیں علیہا“ کا مصدق قرار دے کر اس کا جواز پیدا کریں لیکن عامل کے بارے میں یہ فرمان نبوی یاد رہنا چاہئے جس کا مفہوم مختصر ایہ ہے کہ ”جس عامل نے بنیادی ضروریات سے بڑھ کر اجرت حاصل کی، وہ خائن یا چور ہے۔“ (سنن ابو داؤد: ۲۹۵۵، صحیح، مندرجہ: ۳۲۹، مزید تفصیل: زکوٰۃ کی کتاب، ص: ۲۰۳، ۲۰۴)

جدید ہسپتالوں کا ذریعہ آمدی اسلام سے متصادم ہے

⑤ اس وقت جس نوعیت کے ادارے زکوٰۃ جمع کرنے کی مہم میں زیادہ سرگرم ہیں، نہ تو ان کے ہاں یہ تصور کیا جاسکتا ہے کہ وہ شریعت کے تقاضوں کو سمجھتے ہوئے زکوٰۃ کو شرعی مصالح

کے پیش نظر ہی صرف کریں گے۔ جہاں تک ان کے ذمہ داران کا تعلق ہے تو وہ معاشرے میں متاثر اور دینداری کی عام سطح سے بھی نیچے نظر آتے ہیں۔ مثال کے طور پر ابراہیم الحنفی کے ”سہارا ٹرست“، کوزکوٰۃ ادا کرنا گویا اس کے برے کام میں مدد اور اس کو اخلاقی تائید فراہم کرنا ہے۔ عمران خاں اور ابراہیم الحنفی کے ہپتا لوں کی ڈونیشن جمع کرنے کی مهم میں بدنام فاحشہ اور رقادہ عورتیں اور قلم انڈسٹری کے فاسق مرد شرکت کر کے لوگوں کو آمادہ کرتے ہیں۔ یہ ہسپتال چندہ جمع کرنے کے لئے ہالی وڈ اور انڈیں ادا کاروں کی سرپرستی حاصل کرتے ہیں۔ ان میوزیکل پروگراموں کا ایک نقشہ اور شرکت و سرپرستی کرنے والے افراد کا تعارف ان اداروں کی ویب سائٹ پر ملاحظہ کیا جاسکتا ہے۔ دیکھئے

www.saharaforlife.org www.shaukatkhanum.org.pk

ایسے لوگ زکوٰۃ و صدقات کے تصور کو بگاڑ کر اس کو موج مستی کلپر سے خلط ملٹ کر کے شرعی تصورات کا استھصال کر رہے ہیں۔ یہاں یہ بات بھی توجہ طلب ہے کہ ان کھلاڑیوں، ادا کاروں اور گلوگاروں کے انسانی خدمت کے منصوبوں میں تعاون گویا ان کے برے پیشے میں تعاون کی ہی ایک صورت ہے۔ اور اس امر میں تو کوئی شبہ نہیں کہ ایسے اداروں سے تعاون میں کم از کم فحاشی و بے نیک بھی ہوں تو ان کے یہ ذرائع جوان کے تعارف کا وسیلہ بنے ہیں، ضرور ناجائز ہیں۔ چنانچہ یہ کہا جاسکتا ہے کہ ایسے اداروں سے صدقات و زکوٰۃ کے ذریعے تعاون کرنے کا مقصد اگر نیک بھی ہے تو ان کا ذریعہ ضرور ناجائز ہے جس سے وہ نیکی بھی متاثر ہو کر رہے گی۔

زکوٰۃ میں باعمل مسلمان کو فاسق و فاجر پر ترجیح دینا شریعت کا منشاء ہے

❷ نبی کریم ﷺ کے مقدس فرایمن کی بنیاد پر فروع پانے والے ان صدقات کا فائدہ بھی انہی لوگوں کو ملنا چاہئے جو نبی کریم ﷺ کے دیگر فرایمن پر بہتر طور پر عمل پیرا ہیں۔ صدقات و زکوٰۃ کا مال کسی فاسق مسلمان پر صرف کرنے کی بجائے کہیں بہتر ہے کہ اس کو ایسے دین دار مسلمانوں پر صرف کیا جائے جو اس کے شرعاً مسحتق ہوں۔ بالخصوص اس وقت جب ایک باعمل مسلمان اور ایک فاسق مسلمان دونوں فقیر اور مسکین م موجود ہوں تو الحب لله والبغض فی الله کا تقاضا یہ ہے کہ دین دار مسلمان کو مالی تعاون میں ترجیح دی جائے۔

مسائل زکوٰۃ پر مایہ ناز کتاب فقه الزکوٰۃ کے مؤلف ڈاکٹر علامہ یوسف قرضاوی نے

بھی یہی موقف اختیار کیا ہے، لکھتے ہیں:

”جو شخص اپنے فشق و فجور کو ظاہر کرنے والا ہو، ابا حیث پر قائم رہنے والا ہو، اسے اس وقت زکوٰۃ کامال دینا جائز نہیں جب تک وہ سرکشی نہ چھوڑ دے اور تو بہ کا اعلان نہ کرے۔“ (۷۰۹/۲)
علامہ ابن تیمیہؓ سے بدعتی اور بے نماز شخص کو زکوٰۃ دینے کے بارے میں پوچھا گیا تو فرمایا:
”ایسے مستحق فقیر، مسکین اور مقروض کو زکوٰۃ دینی چاہئے جو دین دار اور پابند شرع ہو۔ بدعتات اور فشق و فجور کو ظاہر کرنے والا تو سزا کا مستحق ہے، اس سے تعاون کرنے کی بجائے اس سے قطع تعاقی کرنا اور اس کو تو بہ کی طرف راغب کرنا چاہئے۔ اسی طرح
بے نماز شخص سے نماز پڑھنے کا وعدہ لیا جائے، اگر وہ نماز کی پابندی کا وعدہ کرتے تو اسے زکوٰۃ دی جائے، ورنہ نہیں۔ جب تک بے نماز شخص تو بہ نہیں کرتا، اسے زکوٰۃ سے کچھ نہیں دیا جائے گا۔“
(فتاویٰ ابن تیمیہ: ۲۵/۸۷، الاختیارات الفقهیہ: ص ۶۱)

سعودی عرب کی دائیٰ فتویٰ کو نسل کے مطابق بھی جو ضرورت مند شخص نماز نہیں پڑھتا، اسے زکوٰۃ دینا جائز نہیں۔ (فتاویٰ اللجنة الدائمة: ۱۰/۳۱)

شیخ محمد بن صالح بن عثیمینؓ کا فتویٰ یہ ہے کہ فاسق و نافرمان کے بال مقابل باعمل مسلمان کو زکوٰۃ دینا کہیں زیادہ افضل ہے۔ (مجموع فتاویٰ شیخ ابن عثیمین: ۱۸/۲۳۳)

اس سلسلے میں نبی کریم ﷺ کا ایک مستند فرمان بھی پیش کیا جاتا ہے:

«لَا تَصْحِب إِلَّا مُؤْمِنًا وَلَا يَأْكُل طَعَامَك إِلَّا تَقِيٌ» (مندرجہ: ۳۸/۳)

”تجھے مومن کی صحبت ہی اختیار کرنا چاہئے اور تیرا کھانا (مال) کوئی متقدی شخص ہی کھائے۔“
مذکورہ بالا ہستا لوں میں یہ سوال ہی خارج از بحث ہے کہ وہاں باعمل مسلمانوں کو کوئی ترجیح دی جائے کیونکہ ان کو چلانے والے بھی إِلَّا مَا شاء اللّٰہُ دینی احکام اور اقدار سے کافی دور ہیں۔
قرآن کریم تو مسلمانوں کو یہ کہتا ہے:

﴿أَفَمَنْ كَانَ مُؤْمِنًا كَمَنْ كَانَ فَاسِقًا لَا يَسْتُوْنَ﴾ (السجدة: ۱۸)

”کیا ایمان دار شخص اور فاسق و فاجر دونوں ایک جیسے ہیں، یہ برابر نہیں ہو سکتے۔“

اس کے بال مقابل ماضی میں جن دینی اداروں کو زکوٰۃ دی جاتی رہی ہے، یہ کہا جاسکتا ہے کہ وہ لوگ عملاً شریعت پر عمل پیرا ہونے میں باقی معاشرے سے کافی ممتاز ہیں۔ کیونکہ یہی وہ دینی ادارے ہیں جہاں فلم و موسیقی سے احتراز کیا جاتا ہے، معاشرے میں اسلامی شعائر مثلاً دار ہیں اور پردہ وغیرہ پر دینی مدارس اور تنظیموں سے وابستہ لوگ ہی سب سے زیادہ کار بند ہیں

اور یہاں قرآن و سنت کو پڑھا اور پڑھایا جاتا ہے جن کے بارے میں فرمائیں بنوی ہیں:
 ”تم میں ہترین وہ لوگ ہیں جو قرآن کو پڑھتے اور پڑھاتے ہیں۔“ (صحیح بخاری: ۵۰۷۲)
 ”اللہ جس سے خیر کا ارادہ فرماتا ہے، اس کو دین کی سمجھ عطا فرماتا ہے۔“ (صحیح بخاری: ۱۷)
 ”قرآن کے حامل میری امت کے سب سے بلند مرتبہ افراد ہیں۔“ (مجمع الکبیر: ۱۲۶۶۲)

سیکولر حکومتیں اپنے دینی فرائض سے غافل ہیں

④ فی زمانہ دینی اداروں کو زکوٰۃ دینے کی ضرورت اس لئے بھی زیادہ ہے کیونکہ مسلم حکومتیں دینی تعلیم اور اپنے دینی فرائض سے نہ صرف غافل ہیں بلکہ اس اجتماعی فرض کو ادا کرنے والے دینی اداروں اور تنظیموں کو بہانے بہانے سے پریشان کر کے ڈرایا دھکایا جاتا ہے۔

جسمانی صحت کے لئے نہ صرف سرکاری سطح پر کئی ایک ہپتاں کام کر رہے ہیں بلکہ پرانیویٹ طبی مراکز بھی..... جن میں بعض فلاجی مقاصد کے لئے ہیں..... ہر شہر میں سینکڑوں کی تعداد میں ہیں۔ دوسری طرف روحانی صحت کے منابع سے حکومت اور عوام آہستہ آہستہ لاتعلق ہوتے جا رہے ہیں۔ مزید برا آں مصارفِ زکوٰۃ میں ایک توازن ہونا بھی ضروری ہے، ایسا نہیں ہونا چاہئے کہ تمام زکوٰۃ ایک ہی مصرف میں صرف ہو کر دیگر مصارف بالکل تھی دامن رہ جائیں۔ موجودہ دور میں مسلم حکومتیں دراصل ریاست کے سیکولر تصور پر کاربند ہیں جس میں دین کے حوالے سے کسی بھی سرگرمی کو ریاستی ذمہ داری سے نکال کر فرد کا ذاتی مسئلہ قرار دے دیا گیا ہے۔ یہی وجہ ہے کہ ہماری نام نہاد مسلم حکومتیں بھی صحت اور تعلیم کو تو اپنی ذمہ داری سمجھتی ہیں اور اس میدان میں عوام الناس کو تشویق و ترغیب دیتی ہیں، جبکہ دین کے کسی بھی کام مثلاً اشاعت و تبلیغ یا تعلیم دین کو ریاست اپنا فرض ہی تصور نہیں کرتی۔ ان الحاد پر حالات میں مسلم عوام کو اپنی ذمہ داری زیادہ توجہ اور یک سوئی سے ادا کرنی چاہئے۔

کیونکہ قرآن کریم کی رو سے فلاجی اور دینی سرگرمیوں کی حیثیت بھی برا بہ نہیں ہے بلکہ قرآن میں رفاهی کاموں کے بالمقابل دینی امور کو ایک نمایاں ترجیح دی گئی ہے:

﴿أَجَعَلْتُمْ سِقَايَةَ الْحَاجَّ وَعِمَارَةَ الْمَسْجِدِ الْحَرَامَ كَمَنْ أَمَنَ بِاللّٰهِ وَالْيَوْمِ﴾

الآخر وَجَاهَدَ فِي سَبِيلِ اللّٰهِ لَا يَسْتَوُنَ عِنْدَ اللّٰهِ﴾ (آل عمران: ۱۹)

”کیا تم نے حاجیوں کو پائی پلانے اور مسجد حرام کی دیکھ بھال کو اس شخص کے برابر سمجھ لیا ہے جو اللہ اور یوم آخرت پر ایمان لاتا ہو اور اعلاے کلمہ اللہ کے لئے جہاد کرتا ہو۔ اللہ کے ہاں یہ

دونوں کام برابر نہیں ہو سکتے۔“

اس آیتِ کریمہ میں بیت اللہ اور حاجیوں سے متعلقہ فلاجی کاموں کا اللہ پر ایمان لانے اور اللہ کے دین کو غالب کرنے کے لئے منت کرنے والوں سے ایک تقابل پیش کیا گیا ہے اور اللہ نے ایسے فلاجی کام کو بھی خالص نیکی کے کام کے مساوی قرار نہیں دیا چ جائیکہ عام رفاهی اور فلاجی کاموں کو خالص دینی کاموں پر ترجیح دی جائے۔ بلکہ زکوٰۃ کے صحیح حقدار وہ ادارے ہیں جو زکوٰۃ کا مال اس کے اصل مستحقین تک پہنچاتے ہیں یا وہ ادارے جو دینی تبلیغ و تعلیم کی ذمہ داری اٹھائے ہوئے ہیں جس سے سیکولر حکومتیں بالکل تھی دامن ہیں۔

اغرض مصارف زکوٰۃ کے بارے میں اس کوتاہی کا ہمیں خود بھی ادراک کرتے ہوئے اپنے مسلمان بھائیوں کو بھی بتانا چاہئے کہ فی زمانہ گلوکاروں کے یہ ہسپتال اور رفاهی ادارے زکوٰۃ کا صحیح مصرف نہیں ہیں کیونکہ

* ان میں غیر مسلم اور بے نماز و فاسق لوگوں پر مالِ زکوٰۃ صرف کیا جاتا ہے۔

* یہاں زکوٰۃ کو غریب کی وجائے امیر و غریب کے مشترکہ مصالح مثلاً عمارت و مشینری پر بلا دربغ خرچ کیا جاتا ہے۔

* اس مالِ زکوٰۃ کو اشتہاری مہمات اور لمبے چوڑے انتظامی اخراجات پر لگایا جاتا ہے۔

* ان اداروں کا مقصد اگر غلط نہیں تو ان کا ذریعہ اور وسیلہ ضرور گناہ پر بنی ہے، جس کے بد اثرات سے ان کے اچھے کام بھی محفوظ نہیں رہ سکتے..... بلکہ زکوٰۃ کے صحیح حق دار وہ ادارے ہیں جو زکوٰۃ کا مال اس کے اصل مستحقین تک پہنچاتے ہیں یا وہ ادارے جو دینی تعلیم و تبلیغ کی ذمہ داری اٹھائے ہوئے ہیں جس سے سیکولر حکومتیں بالکل تھی دامن ہیں۔

ملک بھر کے معتمد دینی مدارس کا فتویٰ

مذکورہ بالا وجوہ کی بنا پر ملک کے معتمد دینی مدارس کے ادارہ ہائے افتاء نے یہی فتویٰ دیا ہے کہ اس نوعیت کی این جی او ز کی سرگرمیاں زکوٰۃ کا صحیح مصرف نہیں ہیں، اس لئے ان پر زکوٰۃ کو صرف کرنا درست نہیں۔ چنانچہ جامعہ اشرفیہ لاہور کے مفتی حمید اللہ جان لکھتے ہیں:

”بے دین لوگ جن کو مذہب سے حقیقی واسطہ نہیں اور بے دینی پھیلانا، بے حیائی کی اشاعت ہی ان کا پیشہ ہے، ان کی کسی قسم کی امداد جائز نہیں ہے۔ انسانی ہمدردی اور ہسپتالوں کے نام پر آج کل جلوٹ کھسوٹ شروع کر کے زکوٰۃ کو جمع کیا جا رہا ہے، جبکہ ان کے ہاں شرعی طریقہ

سے صرف کرنے کا کوئی انتظام نہیں ہوتا، یہ امر نہایت افسوسناک اور عوام کو دھوکہ دینے کے مترادف ہے۔“

بریلوی مکتب فلکر کی مرکزی درسگاہ جامعہ نعیمیہ، لاہور کے مفتی ڈاکٹر سرفراز نعیمی لکھتے ہیں: ”پاکستان کے اندر فاشی، عربی، بے حیائی، غیر مہذب اخلاقی اقدار کو فروغ دینے والے اداروں نے زکوٰۃ و صدقات و خیرات کو اپنی آمدنی کا ذریعہ بنانا شروع کر دیا ہے۔ اسلامی تعلیمات کی واضح ہدایات کی روشنی میں یہ امر کسی طرح بھی صحیح نہیں ہے۔ اہل ایمان ان اداروں پر اپنی زکوٰۃ وغیرہ ادا کر کے نہ صرف ضائع کر رہے ہیں بلکہ برائیوں اور گمراہیوں کے پھیلانے میں مدد و معاون بھی بن رہے ہیں۔ امتن مسلمہ کو ان جیسے اداروں کو زکوٰۃ کی مد میں کسی قسم کا تعاون کرنا جائز نہیں ہے، آئندہ اس سے مکمل پرہیز کیا جائے اور زکوٰۃ جیسی مقدس عبادت کو گناہ میں تبدیل نہ کیا جائے۔“

اسی سے ملتے جلتے مفہوم کے فتاویٰ جامعہ منظور الاسلامیہ لاہور، جامعہ خیر المدارس ملتان، جامعہ قاسم العلوم ملتان، جامعہ محمد یہ اسلام آباد وغیرہ کے ہیں۔ جامعہ دارالحدیث رحمانیہ ملتان کے مفتی محمد ابراہیم خان بن مولانا نشس الحق کے فتویٰ کے الفاظ یہ ہیں:

”صدقاتِ واجہہ زکوٰۃ ہو یا صدقاتِ نفلی، چم ہائے قربانی وغیرہ غیر شرعی اداروں کو دینا ناجائز ہے۔ مذکورہ ادارے غیر شرعی زمرے میں آتے ہیں، لہذا مستحبٰ کیا کہ اداروں کو چھوڑ کر ان غیر شرعی اداروں کو صدقات وغیرہ دینا بالکل ناجائز ہے۔“ (مکمل فتاویٰ کیلئے مجلہ الدعوة: جنوری ۲۰۰۵ء)

زکوٰۃ اور تعلیمی ادارے

جس طرح زکوٰۃ کے مصارف میں مریض شامل نہیں، اسی طرح تعلیم کا فروغ بھی گوکہ ایک مبارک کام ہے لیکن یہ بھی زکوٰۃ کے مصارف میں شامل نہیں ہے۔ اس بنا پر پاکستان میں ایسے تعلیمی ادارے جو محض تعلیم کے فروغ کے لئے سرگرم ہیں، ان پر زکوٰۃ نہیں لگتی۔ مثال کے طور پر گلوکار جواد احمد کی ایجوکیشن فارآل، نامی تنظیم، اداکارہ زیبا اور محمد علی کی علی زیب فاؤنڈیشن، ریڈ فاؤنڈیشن، تعمیر ملت فاؤنڈیشن، وغیرہ۔ یاد رہے کہ یہ تمام این جی اوزیوں بھی سیکولر اور لا دین نظریات کی پرچارک ہیں، اور انہیں اسلامی احکام کے فروغ سے کوئی سروکار نہیں بلکہ یہاں شریعتِ اسلامیہ کے متعدد احکامات مثلاً مردوzen کا اخلاق، موسیقی، اور حجاب وغیرہ کو پامال کیا جاتا ہے۔ پھر ان میں زکوٰۃ کو استعمال کرتے ہوئے وہی کوتا ہیاں کی جاتی ہیں جن کا تذکرہ اوپر نکات وار کیا گیا ہے۔ اس بنا پر ان اداروں کو بھی زکوٰۃ دینے سے فرض کی

ادا بیگنی نہیں ہوتی۔ ان اداروں کے تشخص اور رجحانات کے لئے ان کی ویب سائٹس کا ایک سرسری مطالعہ ہی کافی ہے:

www.educatepakistan.com www.read.org.pk

www.alizaibfoundation.org

۲ دینی اداروں کو زکوٰۃ دینا

چونکہ دینی ادارے بنیادی طور پر دین کے فروع کے لئے کام کرتے ہیں، اس لئے ان اداروں میں شریعت کے احکام کی پاسداری کی زیادہ سے زیادہ کوشش کی جاتی ہے۔ پھر ان اداروں کے ذمہ داران شریعت کے احکامات سے واقف اور اس پر عمل پیرا ہوتے ہیں، اس لئے یہاں زکوٰۃ کو شرعی مصارف میں ہی استعمال کیا جاتا ہے۔

اس سلسلے میں بعض دینی مدارس تو اس دعویٰ کے ساتھ ہی زکوٰۃ وصول کرتے ہیں کہ ان کے ہاں غریب، یتیم، نادر یا مسافر طلبہ پر زکوٰۃ صرف کی جاتی ہے اور ظاہر ہے کہ فقیر و مسکین اور مسافر لوگ زکوٰۃ کے مصارف میں ہی شامل ہیں۔ بعض دینی مدارس ان طلبہ کی طرف سے نیابتًا زکوٰۃ وصول کر کے ان کے مصارف پر خرچ کرنے کی ذمہ داری ادا کرنے کا موقف رکھتے ہیں۔ ان کا یہ بھی دعویٰ ہوتا ہے کہ وہ اس زکوٰۃ کو اساتذہ کے مشاہروں، تعمیر اور دیگر انتظامی اخراجات پر استعمال نہیں کرتے، یہی وجہ ہے کہ مدارس کی رسیدوں میں بھی عموماً صدقہ کی نوعیت کا تذکرہ کرنے کے بعد ہر نوعیت کے حسابات (اکاؤنٹ) جدا گانہ ہوتے ہیں۔

لیکن ہمارے خیال میں دینی اداروں کو اس تکلف میں پڑنے کی کوئی خاص ضرورت نہیں ہے۔ بلکہ زکوٰۃ کے مصارف میں ’فی سبیل اللہ‘ کی مددی ہے جو غلبہ اسلام کے لئے بروے کار لائے جانے والے تمام پہلوؤں کو شامل ہے۔ یہ بھی واضح رہے کہ فی سبیل اللہ کسی فرد کے حق کی بجائے ایک مکمل مدکی حیثیت رکھتی ہے جس پر فی، کا لفظ واضح دلالت کر رہا ہے۔

فی سبیل اللہ، کا مفہوم و مدعای

موضوع کے اس دوسرے پہلو کو مکمل کرنے کے لئے ’فی سبیل اللہ‘ کا مفہوم اور اس حوالے سے بعض اہم تصورات کو مختصر آجانتا ضروری ہے۔ فی سبیل اللہ سے مراد جہاد فی سبیل اللہ ہے جیسا کہ اس کی وضاحت مختلف احادیث سے ہوتی ہے، فرمان نبوی ہے:

«الغدوة فی سبیل اللہ أَوْ رُوحَةُ خَيْرِ الدُّنْيَا وَمَا فِيهَا» (صحیح بخاری: ۲۵۸۳)

”ایک رات اور دن کو اللہ کی راہ میں گزارنا دنیا و ما فیہا سے بہتر ہے۔“

»لا یجتمع غبار فی سبیل اللہ و دخان جہنم« (سنن ترمذی: ۲۳۱۱، صحیح)

”فِی سبیل اللہ پڑنے والا غبار اور جہنم کی آگ کسی مسلمان پر جمع نہیں ہو سکتیں۔“

»لَا تحل الصدقة لغنى إِلَّا لخمسة: لغاز في سبیل اللہ أو لعامل عليها أو لغارم أو لرجل اشتراها بماله أو لرجل كان له جار مسکین فتصدق على المسکین فأهلها المسکین للغنى« (صحیح سنن ابو داود: ۱۹۲۵)

”زکوٰۃ مالدار شخص کے لئے حلال نہیں ہے مساوئے پانچ افراد کے: اللہ کے راستے میں جہاد کرنے والا، زکوٰۃ کو جمع کرنے والا، مقرض شخص، مالی زکوٰۃ کو خرید کر استعمال کرنے والا یا ایسا شخص جس کا ہمسایہ مسکین آدمی ہو، اسے مال زکوٰۃ سے ملے تو وہ ہمسایہ اس مال زکوٰۃ سے اپنے مال دار ہم سائے کو تخفہ دے دے، یعنی تخفہ کی شکل میں ملنے والا مال زکوٰۃ۔“

لغات الحدیث کے امام علامہ ابن الشیعہ جزیری فی سبیل اللہ کی وضاحت میں لکھتے ہیں:

”جب فی سبیل اللہ کا لفظ مطلق ذکر ہو تو اس کا اطلاق جہاد پر ہوتا ہے، حتیٰ کہ کثرت استعمال کی وجہ سے یہ لفظ گویا جہاد فی سبیل اللہ کے لئے مخصوص ہو چکا ہے۔“ (انہاہی: ۳۲۸/۲)

چنانچہ حضرت عمرؓ، حضرت ابن عباسؓ، امام مالکؓ، امام ابوحنیفہؓ، شافعیؓ، حنبلؓ، علامہ طبریؓ، علامہ قرطبیؓ، حافظ ابن کثیرؓ، حافظ ابن حزمؓ، ابن قدامہؓ، امام شوکانیؓ، ابو عبید قاسمؓ، علامہ قرضاویؓ، ڈاکٹر وہبہ زحلیؓ اور سعودی مجلس افتاء کے نزدیک اس سے مراد جہاد فی سبیل اللہؓ ہی ہے۔ (فقہ الزکوٰۃ: ۱: ۲۵۷، ۲: ۲۳۱، ۳: ۲۵۷، الفقہ الاسلامی و ادلة: ۱: ۸۷۲، ۲: ۳۲۵، بدایہ: ۱: ۳۲۵، نیل الاطار: ۳: ۱۳۳)

اس موضوع کی لمبی چوڑی تفصیلات کا خلاصہ یہی ہے جسے اوپر مختلف علماء کے حوالے سے بیان کر دیا گیا ہے، مکمل تفصیلات کے لئے دیکھئے فقه الزکوٰۃ: ج ۲ ص ۱۲۵ تا ۱۵۲، ۱۶۶

یہ امر واضح ہے کہ جہاد فی سبیل اللہ سے مراد محض عملی جنگ (قتال) نہیں۔ اول تو اس سے مراد ایسی جنگ ہے جو اللہ کے کلمہ کو بلند کرنے کے لئے ہو یہی وجہ ہے کہ حضرت عبد اللہ بن عمر

☆ امام ابوحنیفہؓ، امام شافعیؓ، امام مالکؓ، امام احمدؓ اور ائمہ سُفَف کی عظیم اکثریت کی رائے یہی ہے کہ مصارف زکوٰۃ سے متعلق آیت میں فی سبیل اللہ سے مراد وہ مجاہدین ہیں جو رضا کارانہ طور پر کفر کے خلاف لڑتے ہیں۔ سرکاری خزانے سے ان کو باقاعدہ تنخواہ ملتی ہوں۔“ (تفہیم المسائل از مولانا گوہر حسن: ۱۱۵/۲)

جن فوجیوں کو باقاعدہ تنخواہ ملتی ہو، ان کا زکوٰۃ میں کوئی حصہ نہیں، البتہ شافعیہ کا دوسرا قول یہ یہی ہے کہ بیت المال میں رقم نہ ہونے کے سبب اگر انہیں کچھ نہ مل رہا ہو تو اس صورت میں جائز ہے۔ (المغفی: ۲۳۲/۶، حاشیہ ابن عابدین: ۲۱/۲، فتح القدير: ۱/۲۷، الشرح الكبير من الدرسوی: ۱/۴۹، الجمیع: ۲/۲۱۳، ۲/۲۱۲، موسوعہ فقہیہ: ۳/۲۳/۲۳)

نے ایک عورت کا مال زکوٰۃ ان ٹولیوں کو دینے سے انکار کر دیا جو الٰہی مقاصد کی بجائے سانی وقوٰی عصیت یا لوٹ مار کے لئے جنگ وجدل کیا کرتے تھے۔ (تفسیر قرطبی: ۱۸۵/۸)

علاوه ازیں جہاد کا لفظ جہاں قال کی تیاریوں کو شامل ہے، وہاں یہ اصطلاح غلبہ دین کے لئے بروئے کار لائی جانے والی تمام سرگرمیوں کو بھی حاوی ہے جیسا کہ ارشادِ نبوی ہے:

﴿أَفْضَلُ الْجَهَادِ كَلْمَةُ عَدْلٍ عِنْدَ سُلْطَانٍ جَائِرٍ﴾ (سنن ابو داود: ۲۳۲۲)

”ظالم و جابر سلطان کے سامنے عدل و انصاف کا کلمہ کہنا بہترین جہاد ہے۔“

﴿جَاهَدُوا إِلَيْنَا الْمُشْرِكُونَ بِأَمْوَالِهِمْ وَأَنْفُسِهِمْ وَأَلْسُنْتِهِمْ﴾ (سنن ابو داود: ۲۵۰۳)

”اپنے مال، جان اور زبان کے ساتھ مشکوں سے جہاد کرو۔“

﴿أَنَّمَا يَنْهَا اللّٰهُ عَنِ الْمُعْلَمٍ فِي الْأَيَّامِ الْمُكَفَّرُونَ مِنْ أَهْلِ الْمُؤْمِنِينَ وَمِنْ أَهْلِ الْمُنْكَرِ وَمِنْ أَهْلِ الْمُنْجَنِدِ﴾ (فمن جاحدهم بيده فهو مؤمن ومن جاحدهم بسانه فهو مؤمن ومن جاحدهم بقلبه فهو مؤمن وليس وراء ذلك من الإيمان حبة خردل)

”جو آدمی ان سے ہاتھ سے جہاد کرے، وہ مؤمن ہے، جو اپنی زبان سے جہاد کرے وہ بھی مؤمن ہے اور جو دل سے ان کے ساتھ جہاد کرے وہ بھی مؤمن ہے۔ البتہ اس کے بعد رائی کے دانے کے برابر ایمان نہیں ہے۔“ (صحیح مسلم: ۵۰)

ان احادیث میں جہاد فی سبیل اللہ کو زبان، ہاتھ، مال اور دل تمام اعضا سے منسوب و متعلق فعل قرار دیا گیا ہے جس سے معلوم ہوتا ہے کہ جہاد غلبہ دین کے لئے ہر نوعیت کی ایسی کوشش کو شامل ہے جس میں دو طرفہ شرکت پائی جائے۔ جیسا کہ انسان کا نفس اماڑہ اس کو برائی کی طرف راغب کرتا ہے تو اس کو نظر انداز کر کے اللہ کے احکام کی پاسداری کرنا بھی جہاد ہے:

﴿سَمِعَتْ رَسُولَ اللّٰهِ صَلَّى اللّٰهُ عَلٰيْهِ وَسَلَّمَ أَنَّ الْمُجَاهِدَ مِنْ جَاهِدِ نَفْسِهِ﴾ (سنن ترمذی: ۱۶۲۱)

”میں نے اللہ کے رسول ﷺ سے سنایا ہے کہ مجہدوں ہے جو اپنے نفس سے جہاد کرے۔“

قرآن کریم میں اللہ تعالیٰ نے اپنے نبی ﷺ کو حکم فرمایا ہے:

﴿فَلَا تُطِعُ الْكُفَّارِ إِنَّ وَجَاهَهُمْ بِهِ جَهَادًا كَبِيرًا﴾ (الفرقان: ۵۲)

”کافروں کے پیچھے لگنے کی بجائے ان سے قرآن کے ساتھ عظیم جہاد کیجئے۔“

جمہور مفسرین کے مزدیک اس آیت میں ’ہ‘ کی ضمیر سے مراد قرآن مجید ہے۔ اور یہ مکی سورہ کی ایک آیت ہے جبکہ قال کے احکام نازل نہیں ہوئے تھے۔ امام ابن تیمیہ لکھتے ہیں:

الجهاد المکی بالعلم والبیان والجهاد المدنی مع المکی بالید والحدید

قالَ اللّٰهُ تَعَالٰى ﴿فَلَا تُطِعُ الْكَافِرِينَ وَجَاهِدُهُمْ بِهِ جِهَادًا كَيْرًا﴾ وَسُورَةُ الْفَرْقَانِ مُكَيَّةٌ وَإِنَّمَا جَاهَهُمْ بِاللُّسَانِ وَالْبَيَانِ (مُجَمُوعُ الْفَتاوَىٰ: ٣٨/٢٨)

”مکی جہادِ علم اور بیان کے ساتھ تھا جبکہ مدنی جہاد، مکی جہاد کے ساتھ ساتھ ہاتھ اور تلوار کا جہاد بھی تھا۔ اللہ سبحانہ و تعالیٰ نے فرمایا ہے: اور آپ ﷺ کافروں کی بات نہ مانیں اور ان کے ساتھ اس کے ذریعے بڑا جہاد کریں اور سورہ فرقان کی ہے اور آپ نے مکہ میں مشرکین کے ساتھ زبان اور بیان کا جہاد کیا۔“

نبی ﷺ نے اپنے ایک فرمان میں طلبِ علم کو دوڑوک الفاظ میں فی سبیلِ اللہ قرار دیا ہے: «مِنْ خَرْجٍ فِي طَلَبِ الْعِلْمِ كَانَ فِي سَبِيلِ اللّٰهِ حَتَّى يَرْجِعَ» (سنن ترمذی: ۲۶۴۷) ”جو شخص طلبِ علم کے لئے نکلتا ہے، وہ جہاد فی سبیلِ اللہ میں ہی ہے جب تک وہ لوٹ آئے۔“ فی سبیلِ اللہ کو جہاد فی سبیلِ اللہ قرار دے کر اسے زکوٰۃ کی ایک مقررداری نے کاموں کا موقف مختلف علمانے اختیار کیا ہے چنانچہ امام طبریؓ اپنی تفسیر میں فی سبیلِ اللہ کے تحت لکھتے ہیں کہ ”اس سے مراد اللہ کے دین کی تائید، اسلامی شریعت کی تائیں پر صرف کرنا فی سبیلِ اللہ خرچ کرنا ہے۔ اور ظاہر ہے کہ دشمنان اسلام سے جہاد اور قتال اور کفار سے جنگ اسی جدوجہد کا ایک حصہ ہے۔ کیونکہ بھی اللہ کے دین کی تائید و نصرت کے لئے قتال اور جنگ کی ضرورت بھی پیش آجائی ہے۔ بلکہ بعض حالات میں یہی ایک ناگزیر طریقہ رہ جاتا ہے جس سے نصرت دین ہو سکتی ہے۔ لیکن ایسے بھی ادوار آتے ہیں کہ جن میں نظریاتی جدوجہد، جنکی اور ماذی جدوجہد سے کہیں زیادہ مؤثر، گھری اور عمیق ثابت ہوتی ہے۔ جیسا کہ ہمارے دور میں ہے۔“

رابطہ عالم اسلامی کے زیرِ نگرانی مجمع الفقهاء الاسلامی نے اپنے اجلاس میں جو شیخ عبد العزیز بن بازؓ کے زیرِ نگرانی ۱۹۸۵ء / ۱۴۰۵ھ کو منعقد ہوا، مصارف زکوٰۃ میں فی سبیلِ اللہ کی تعریف کرتے ہوئے یہ قرار دیا کہ

”① فی سبیلِ اللہ کے مفہوم میں وسعت ہے، جس پر سورہ البقرۃ کی آیت ۲۲۲ اور سنن ابو داود کی حدیث ⋆ وغیرہ دلالت کرتی ہیں۔ ② مسلح جہاد سے اللہ کا کلمہ بلند کرنا مقصود ہوتا ہے اور یہی مقصد دعوت الی اللہ اور اشاعت دین کے کاموں سے بھی پورا ہوتا ہے، چنانچہ یہ دونوں

☆ اُتم معقل اسدیؒ کو نبی کریمؐ نے اس اونٹ پر حج کرنے کا حکم دیا جسے ان کے شوہرنے (زکوٰۃ میں ادا کرتے ہوئے) فی سبیلِ اللہ وقف کر دیا تھا، اور فرمایا کہ حج بھی فی سبیلِ اللہ ہی ہے۔ مختصرًا (سنن ابو داود: ۱۹۸۹) علامہ البانیؒ نے اس حدیث کو صحیح قرار دیا ہے (صحیح سنن ابو داود: ۵۲؛ ۱۷) جبکہ امام شوکانیؒ نے اس حدیث کو اضطراب اور سند میں متكلّم فیراویؒ کی بنا پر ضعیف قرار دیا ہے۔ (نیل الاول طار: ۱۸۱/۳)

باتیں فی سبیل اللہ کے مصدق میں شامل ہیں جیسا کہ جہاد کے مفہوم میں وسعت پر کئی احادیث دلالت کرتی ہیں۔ ۳) حکومتیں اپنے تحفظ کے لئے بھاری بجٹ منظور کرتی ہیں لیکن دعویٰ جہاد کے لئے اکثر ممالک کے بجٹ میں کوئی رقم تجویز نہیں کی جاتی، ان وجوہات کی بنا پر یہ اجلاس کثرت رائے سے یہ فیصلہ کرتا ہے کہ دعوت الی اللہ، اس کو تقویت دینے اور اس میں معادن بننے والے جملہ کام آیت میں مذکور فی سبیل اللہ کے معنی میں شامل ہیں۔“ مختصر ا

(کتاب مصرف زکوٰۃ فی سبیل اللہ: ص ۲۰۳ تا ۲۰۶)

علامہ یوسف القرضاوی اس موقف کے متعدد دلائل دینے کے بعد لکھتے ہیں:

”یہ تمام قرآن اس امر پر دلالت کرتے ہیں کہ آیتِ مصارف میں فی سبیل اللہ سے مراد جہاد ہی ہے جیسا کہ جمہور کی رائے ہے۔ ان دلائل کے پیش نظر میں اس رائے کو ترجیح دیتا ہوں کہ فی سبیل اللہ کا لفظ نہ تو تمام مصالح اور نیک کاموں کو شامل ہے، کیونکہ اس میں اس قدر وسعت نہیں ہے اور نہ ہی اس میں اس قدر زیادہ تنگی ہے کہ یہ صرف جنگی جہاد (قال) کے مفہوم میں محصور سمجھا جائے۔ جہاد تو قلم سے بھی ہوتا ہے اور زبان سے بھی، فکری بھی ہوتا ہے اور تربیتی بھی، اجتماعی بھی اور اقتصادی بھی، سیاسی اور عسکری بھی۔ اور جہاد کی ان جملہ اقسام کے لئے مال اور امداد کی ضرورت ہے۔ البتہ اس میں ایک اساسی شرط کا پایا جانا ضروری ہے کہ جہاد کی ہر نوع میں تائید اور اعلاء کلمۃ اللہ مقصود ہو۔ اس طرح کی ہر جدوجہد جہاد فی سبیل اللہ ہے خواہ اس کی کوئی بھی قسم ہو اور خواہ اس میں ہتھیار استعمال کئے جائیں یا نہ کئے جائیں۔“

آج ہم اس دور میں، دینی اداروں میں ایک اور نوعیت کے غازی تیار کرتے ہیں اور ایک اور قسم کے حفاظتی دستے ترتیب دیتے ہیں تاکہ وہ اسلامی تعلیمات کو علمی اور فکری انداز میں پیش کر کے نظریاتی فتوحات حاصل کر سکیں اور اسلام پر کئے جانے والے حملوں کی بہترین مدافعت کر سکیں۔“ (فتہ الزکوٰۃ مترجم: ج ۱۵۳، ۱۵۴، ص ۵۶)

بر صغیر کے ممتاز علاماً مثلاً سید سلیمان ندوی، مولانا ابو الكلام آزاد، سید ابوالاعلیٰ مودودی، مولانا محمد منظور نعمانی، اور مولانا امین احسن اصلاحی حرمہم اللہ نے بھی فی سبیل اللہ کا یہی مفہوم اختیار کیا ہے۔ (بحوالہ ماہنامہ حکمت قرآن: شمارہ جولائی ۲۰۰۳ء، ص ۵۶)

کیا فی سبیل اللہ میں تمام کا خیر شامل ہیں؟

”فی سبیل اللہ زکوٰۃ کی ایک اہم مد ہے اور بعض لوگوں کا خیال ہے کہ یہ مد ہمہ نوعیت کے کارِ خیر، رفاهی اور فلاحی کاموں تک وسیع ہے لیکن یہ موقف درست نہیں کیونکہ قرآنِ کریم

اور احادیث سے اس کی تائید نہیں ہوتی۔ قرآن میں مصارفِ زکوٰۃ سے قبل کلمہ حصرِ انّما کا یہی تقاضا ہے اور احادیث میں نبی کریم ﷺ کا بعض لوگوں کو زکوٰۃ سے روکنے کا کوئی جواز نہیں رہ جاتا۔ پھر زکوٰۃ کو آٹھ مصارف میں محدود کرنا بے مقصد ہوتا ہے، کیونکہ اس طرح یہ مدار قدر وسیع ہو جاتی ہے کہ ہر قسم کے کارخیار میں شامل ہو جاتے ہیں۔ یہی وجہ ہے کہ مختلف علمانے اس موقف کو ناقابل قبول قرار دیا ہے۔ چنانچہ علامہ ناصر الدین البانی لکھتے ہیں:

”آیت مصارف کی یہ تفسیر کہ اس سے جملہ اعمال خیر مراد ہوں، سلف میں سے کسی سے بھی منقول نہیں ہے۔ اگر معاملہ اس طرح ہوتا تو پھر آیت کریمہ میں زکوٰۃ کو صرف آٹھ مصارف میں محدود کرنے کی کیا ضرورت تھی۔“ (تمام المنة: ۳۸۲)

امام ابو عبدیق قاسمؓ بن سلام اپنی کتاب ’الاموال‘ لکھتے ہیں:

”میت کا قرض ادا کرنے، کفن کا خرچ مہیا کرنے، مساجد کی تعمیر، نہروں کی کھدائی اور ان کے مشابہ نیکی کے کاموں میں زکوٰۃ کا مال صرف کرنا، امام سفیان اور اہل عراق و دیگر علماء کا اس پر اتفاق ہے کہ کفایت نہیں کرتا کیونکہ یہ امور آٹھ مصارف میں شامل نہیں ہیں۔“ (فقہ: ۱۹۷۹: ۱۵۷)

علامہ قرضاوی نے بھی یہی موقف اختیار کیا ہے کہ زکوٰۃ کو مفادِ عامہ اور رفاهی سرگرمیوں کے لئے استعمال نہیں کیا جاسکتا جس کے بعد انہوں نے موضوع پر تفصیلی بحث کرتے ہوئے دلائل کا موازنہ پیش کر کے اسی رائے کو ترجیح دی ہے کہ فی سبیل اللہ کی مد میں بنیادی شرط یہ ہے کہ وہ کام اللہ کا کلمہ بلند کرنے کے لئے ہو۔ مزید تفصیل کے لئے فقرہ زکوٰۃ: ۱۳۵ تا ۱۵۶

ایوب لینس خریدنا، یا اسے میت کی تجھیز و تکفین پر خرچ کرنا جیسا کہ ایڈھی فاؤنڈیشن والے کرتے ہیں، ان پر بھی زکوٰۃ کا مال لگانا شرعاً درست نہیں ہے۔ مولانا گوہر حملن لکھتے ہیں:

”اگر تو ایوب لینس سے صرف غریب مریض ہی استفادہ کرتے ہوں تو زکوٰۃ ادا ہو جائے گی، چونکہ مریض کے سلسلے میں امیر و غریب کی احتیاط کے بغیر ایوب لینس کو استعمال کر لیا جاتا ہے اس لئے بہتر یہ ہے کہ اس مقصد کے لئے عام صدقہ جاریہ سے اعانت کی جائے۔

لاوارث لاش کو لے جانا اور اس کی تجھیز و تکفین کرنا بہت اچھا رفاهی کام تو ہے، لیکن یہ زکوٰۃ کے ۸ مصارف میں شامل نہیں ہے۔ بعض لوگوں نے شاذ و نادر اقوال کا سہارا لے کر اور آزادانہ اجتہاد کے ذریعے نیکی اور بھلائی کے ہر کام کو فی سبیل اللہ کی مد میں شامل کیا ہے، مگر چاروں ائمہ اور اہل ظاہر و اہل تشیع سب کا دلائل کی روشنی میں منتفعہ فیصلہ یہ ہے کہ اس مدد سے مراد جہاد فی سبیل اللہ ہی ہے، ہر قسم کے رفاهی کام نہیں۔“ (تفہیم المسائل: ۳۵۶/۲)

مذکورہ بالا دلائل اور علاما کرام کے اقتباسات سے یہ امر بالکل واضح ہو جاتا ہے کہ فی سبیل اللہ کی مد میں نہ تو ہر خیر کا کام شامل ہے اور نہ ہی یہ صرف جنگی جہاد کے لئے مخصوص ہے، بلکہ اس مد میں جہاد کی تمام صورتیں شامل ہیں، جن کی مزید صراحةً علامہ قرضاوی نے اس اساسی شرط کے ساتھ کرداری ہے کہ ان میں اللہ کے کلمہ کو بلند کرنے کی کوئی صورت پائی جاتی ہو۔

اس بنا پر مدارسِ دینیہ اور اسلامی تحریکیں تو فی سبیل اللہ کی مد کی وجہ سے مالِ زکوٰۃ کی مستحق مُخہر تی ہیں۔ اور ان کے اس استحقاق کی بنا پر اس پیچیدگی کی کوئی ضرورت باقی نہیں رہتی کہ مدارس میں یہ زکوٰۃ صرف غریب اور فقیر طلبہ پر ہی صرف کی جائے بلکہ ہم دیکھتے ہیں کہ انہی مدارس میں صاحبِ نصاب شخصیات کے کئی بچے بھی مفت تعلیم حاصل کرتے اور بعض اوقات وہاں قیام و طعام کی سہولتوں سے بھی مفت فائدہ اٹھاتے ہیں۔ اگر وہ زکوٰۃ کا مصرف نہیں ہیں تو پھر اس مالِ زکوٰۃ کا استعمال ان کے لئے حرام مُخہر تا ہے۔

اگر بعض متمول لوگ مالِ زکوٰۃ کے سلسلے میں یہ احتیاط کرتے ہیں کہ وہ وہاں سے کسی قسم کا فائدہ نہ اٹھائیں، یا اس مال کو مدارس کی تعمیر میں نہ لگایا جائے تو یہ ان کی تقویٰ پر مبنی ذاتی احتیاط[☆] ہے، وگرنہ جہاد فی سبیل اللہ..... جو ایک مد ہے، محض کسی فرد کا مفاد نہیں..... میں شامل ہونے کی بنا پر اس کی ضرورت باقی نہیں رہتی۔

ایسے ہی اگر فی سبیل اللہ کا یہی مفہوم ہے کہ یہ اعلاءے کلمہ اللہ کی تمام مساعی کو حاوی ہے تو مدارس کے اساتذہ کے مشاہرے بھی اس سے ادا کیے جاسکتے ہیں، البتہ مساجد کا مسئلہ بعض دیگر وجوہ کی بنا پر مالِ زکوٰۃ سے متاثر ہے۔ فی سبیل اللہ کے مفہوم میں وسعت و نظر ثانی کی ضرورت ممتاز حنفی علام بھی محسوس کرتے رہے ہیں، چنانچہ مفتی کفایت اللہ نے مدرسہ کے اساتذہ کی تنخواہوں کے سلسلے میں ایک فتویٰ دیتے ہوئے لکھا ہے:

”چونکہ حنفیہ کے نزدیک زکوٰۃ کی ادائیگی کے لئے تمدیک، بالاعوض ضروری ہے اور اس اصل سے عالیین کے سوا کوئی مستثنی نہیں ہے، اس لئے حنفی اصول کے مطابق مدرسین کی تنخواہ زکوٰۃ سے نہیں دی جاسکتی۔ البتہ دیگر ائمہ کے مسلک کے موافق جو تمدیک کو ضروری نہیں سمجھتے اور وہ

[☆] فی سبیل اللہ کو عام مراد لینے کی بجائے بہتر یہی ہے کہ اس سے جہاد فی سبیل اللہ کو مراد لیا جائے جیسا کہ جہاد مراد ہونے پر اتفاق ہے۔ مدرسین کی تنخواہیں، مناظریں اور مبلغین کا کرایہ وغیرہ وغیرہ زکوٰۃ سے ادا ہو سکتے ہیں۔ البتہ غنی طلبہ کو اس سے اس بنا پر احتراز کرنا چاہئے کیونکہ تعلیم و تعلم یہ جہاد کی ایک مجازی قسم ہے، غنی کو اس سے احتراز کرنا بہتر ہے۔ (فتاویٰ اہل حدیث: ۵۰۲۶۳۹۷۲)

امورِ خیر میں زکوٰۃ کا روپیہ خرچ کرنے کی اجازت دیتے ہیں، اس کی گنجائش ہے کہ مدرسین کی تجویز ہیں زکوٰۃ سے ادا کردی جائیں۔ اس میں شک نہیں کہ دینی تعلیم کی وجود و بقا اسلامی عربی مدارس پر ہی موقوف ہے، ان مدارس کی زندگی کا دار و مدار آج کل زکوٰۃ پر ہی رہ گیا ہے۔ معاملہ اہم ہے، مگر اس کا فصل حنفیہ کے علماء متین و موقع شناس اجتماعی رائے سے ہی دے سکتے ہیں۔” (کتاب مصرف زکوٰۃ فی سبیل اللہ: ص ۱۶۲)

مشہور حنفی عالم مولانا گوہر حمن نے مدارس کے عام مصارف پر زکوٰۃ خرچ کرنے کے

جواز پر یہ فتویٰ دیا ہے:

”حنفی مسلک کے مطابق تو زکوٰۃ کی ادائیگی کے لئے تملیک شرط ہے، اور زکوٰۃ لینے والے کا فقیر ہونا بھی شرط ہے، سوائے عالیین کے۔ اس لئے نادار طلبہ کے علاوہ مدرسے کے دوسرے اخراجات زکوٰۃ سے پورے نہیں کئے جاسکتے۔ لیکن اس موقف کی مجھے حنفی مسلک میں کوئی قوی دلیل معلوم نہیں ہو سکی۔

مصارف زکوٰۃ میں فی سبیل اللہ سے مراد جہاد ہے، اور دینی تعلیم بھی جہاد کے مفہوم میں شامل ہے بلکہ امام جصاص نے تو جہاد بالعلم کو جہاد بالسیف سے افضل قرار دیا ہے۔[☆] چنانچہ تملیک کی شرط فقر او مساکین کی مد میں تو تسلیم کی جاسکتی ہے، لیکن جہاد کی مد میں اس کے شرط ہونے کی کوئی قوی دلیل موجود نہیں۔ میری ناقص رائے میں دینی مدارس اور دعویٰتی تبلیغی تظییموں کے تمام اخراجات زکوٰۃ سے پورے کئے جاسکتے ہیں۔“ (تفہیم المسائل: ۱۰۷/۲)

آج اگر بعض ادارے تعلیم کے فروع کے نام پر سرگرم ہیں تو محض ایک کارِ خیر ہونے کی بنا پر وہ مالی زکوٰۃ کے مستحق نہیں بنتے، جب تک کہ ان کے پیش نظر تعلیم اس اساسی شرط کی حامل نہ ہو کہ وہ تعلیم اللہ کے دین کو بلند کرنے کے لئے جہاد فی سبیل اللہ کی نوعیت سے ہو۔ دوسرے لفظوں میں قرآن و سنت کی تعلیم تو اس میں شامل ہے، ایسے ہی قرآن و سنت کے علماء کو جدید علوم (سائنس و کمپیوٹر وغیرہ) سے مزین کرنا بھی اس میں شامل ہے، کیونکہ ان علوم کو سیکھنے کا مقصد اللہ کے دین کو بلند کرنے کی بہتر صلاحیت حاصل کرنا ہے۔ البتہ اگر کسی تعلیم کا مقصد معاش کمانا یا اپنے اہل و عیال کا حلال روزی سے فرض ادا کرنا ہو تو یہ ایک کارِ خیر ہو ہے لیکن جہاد فی سبیل اللہ نہیں۔ اس بنا پر آغاز میں ذکر کردہ متعدد وجوہ کے علاوہ سیکولر تعلیم اور دیگر مقاصد کیلئے حاصل کئے جانے والے علم کو فی سبیل اللہ شمار کر کے ان پر زکوٰۃ صرف نہیں کی جاسکتی۔ واللہ اعلم

اہل علم نے اسی بنا پر طباعت قرآن کے لئے زکوٰۃ کے استعمال کو جائز قرار نہیں کہ یہ زکوٰۃ کے مصارف میں شامل نہیں۔ (فتاویٰ شیخ ابن باز: ۲۹۹/۱۳)

مولانا گوہر حسن اپنے تفصیلی مقالہ کے خلاصہ پر لکھتے ہیں:

”مذکورہ بالا تحقیق سے ثابت ہو گیا کہ دینی مدارس اور دعویٰ و تبلیغی تنظیموں اور اداروں کے تمام اخراجات زکوٰۃ فند سے پورے کئے جاسکتے ہیں۔ کتابیں خرید کر وقف کی جاسکتی ہیں، اساتذہ اور عملہ کی تتحویلیں دی جاسکتی ہیں، طلبہ کے وظائف اور خورد و نوش پر خرچ کیا جاسکتا ہے۔ دلیل کے اعتبار سے یہی بات قوی ہے کہ جہاد کے مفہوم میں دینی تعلیم اور دعویٰ و تبلیغی کام شامل ہیں۔ البتہ ہر قسم کے رفاهی امور اس میں شامل نہیں، اس لئے کہ یہ نیکی کے کام تو ہیں، لیکن جہاد نہیں۔ اسی طرح دینی تعلیم کے سکولوں اور کالجوں پر زکوٰۃ صرف نہیں ہو سکتی کیونکہ یہ نیکی کے کام تو ہیں لیکن شرعی جہاد کے زمرے میں نہیں آتے۔“ (تفہیم المسائل: ۱۲۹/۲، ۱۳۵)

ایک استفشاء کے جواب میں لکھتے ہیں:

”فِي سَبِيلِ اللّٰهِ كِيدَ مَدَسَ دِينِي كَتَابُوْلَ كِي لاَبِرِيرِي بِنَانَا بِھِي جائزٌ هِي۔ لِكِين يادِ رَكْھِيَ كِ مَطْلُقِ عِلْمٍ جَهَادُ نَهْيِنْ هِي بِلَكَهِ دِينِي كَاعْلَمِ جَهَادٌ هِي۔ الْهَذَا اسْ لَا بِرِيرِي مِيْنْ خَالِصِ دِينِي كَتَبِ جَوْ بَدْعَاتِ وَمُشْرِكِيَاتِ سَيْرَهُوْنَ، خَرِيدِ كَرْ وَقْفِ كَرْ سَكْتَهُيْنَ۔ خَفِيْ مُسْلِكِ مِيْنْ زَكُوٰۃِ كِي ادايِگِيَّيِي کَ لَئَنْ تَمْلِيْكِ فَقِيرِ شَرْطِ هِي لِكِين مِيرَهُ فَهِيمِ مِيْنْ فِي سَبِيلِ اللّٰهِ كِيدَ مَدَسَ تَمْلِيْكِ كُوشِرَطِ قَرَارِ دِينِيَيِي كِي كُوئِيْ ضَرُورَتِ نَهْيِنْ۔“ (ایضاً: ۳۹۶/۳)

علامہ یوسف قرضاوی دینی تعلیم کی اسی اہمیت کے پیش نظر لکھتے ہیں:

”اگر کسی مقام پر حالات کا نقشہ یہ ہو کہ تمام تعلیمی ادارے مشتریوں کے قبضے میں ہوں یا اشتراکی تسلط میں ہو یا سیکولر تعلیم کے ادارے بن چکے ہوں تو ایک دینی اصلاحی درسگاہ کا قیام ایک عظیم جہاد ہو گا۔ اور اس درسگاہ سے نژادِ نو کو اسلامی فکری تعلیم سے آراستہ کر کے انہیں دشمنان اسلام کی فکری اور نظریاتی یلغار کے بال مقابل کھڑا کیا جائے گا۔ اور انہیں اس نفع پر تیار کیا جائے گا کہ وہ مختلف نظاموں، کتابوں اور لٹریچر میں پھیلے ہوئے زہر کا تریاق دریافت کریں اور امت مسلمہ کو اس زہر سے محفوظ رکھنے کی سعی کریں۔“ (فقہ الزکوٰۃ: ۱۵۶/۲)

مذکورہ بالا تفصیلی بحث سے یہ امر بخوبی ثابت ہو جاتا ہے کہ زکوٰۃ کو اس کے طے شدہ مصارف پر ہی صرف ہونا چاہئے، اس کے بغیر دی جانے والی زکوٰۃ کو دوبارہ ادا کرنا ہو گا۔ اسلام کے بنیادی فریضہ زکوٰۃ کو عام رفاهی کاموں مثلاً تعلیم، مرض اور تجہیز و تکفیل پر صرف کرنا شرعاً درست نہیں البتہ جہاد فی سبیل اللہ کی مد میں اسے خرچ کرنا وقت کی اہم ضرورت ہے! (حافظ حسن مدنی)